



पदार्पण करने वाले किसी भी नवोदित खिलाड़ी को सहज बनाना भारतीय टीम की संस्कृति है और जब यह शुरूआत में होता है तो अच्छा महसूस होता है।

- ऋषभ पंत

भारतीय क्रिकेटर, अपनी टीम के बारे में बताते हुए।



आज का खिलाड़ी



भारत के मिथुन मंजूनाथ गुरुवार को हमवतन स्टार शटलर किदांबी श्रीकांत को हराकर पुरुष एकल और अरिभता चालिहा तथा ट्रीसा जॉली-गायत्री गोपीचंद ने क्रमशः महिला एकल और युगल वर्ग में थाईलैंड मास्टर्स 2024 बैडमिंटन टूर्नामेंट में क्वार्टरफाइनल में पहुंच गये हैं। आज यहां 54

मिथुन मंजूनाथ

राष्ट्रदूत जयपुर, 2 फरवरी, 2024 7

क्या आप जानते हैं ? ... एक टेस्ट में सर्वाधिक रन बनाने का रिकॉर्ड इंग्लैंड के खिलाड़ी ग्राहम गूच के नाम है गूच ने 1990 में भारत के खिलाफ 333 और 123 रन का रिकॉर्ड स्कोर बनाया।

मंजूनाथ, चालिहा तथा जॉली-गोपीचंद थाईलैंड मास्टर्स के क्वार्टरफाइनल में

बैंकॉक, 1 फरवरी। भारत के मिथुन मंजूनाथ गुरुवार को हमवतन स्टार शटलर किदांबी श्रीकांत को हराकर पुरुष एकल और अरिभता चालिहा तथा ट्रीसा जॉली-गायत्री गोपीचंद ने क्रमशः महिला एकल और युगल वर्ग में थाईलैंड मास्टर्स 2024 बैडमिंटन टूर्नामेंट में क्वार्टरफाइनल में पहुंच गये हैं। आज यहां 54 मिनट तक चले मुकाबले में 24वीं रैंकिंग वाले किदांबी श्रीकांत को 63वीं रैंकिंग वाले मिथुन मंजूनाथ के हाथों 21-9, 13-21, 21-17 से हार का सामना करना पड़ा। मिथुन मंजूनाथ अपने अंतिम-आठ मुकाबले में डच खिलाड़ी मार्क कैलजाव से भिड़ेगे। जूनियर भारतीय खिलाड़ियों ट्रीसा जॉली और गायत्री गोपीचंद ने शानदार प्रदर्शन करते हुए अरिभता पोन्पा और तनीषा क्रैस्टो को 21-15, 24-22 से हराकर क्वार्टर में जगह बनाई। क्वार्टरफाइनल में ट्रीसा और गायत्री की प्रतिद्वंद्वी फेब्रियाना द्विपुजी कुसुमा और अमालिया काया प्रतिवो की चौथी वरीयता प्राप्त इंडोनेशियाई टीम से मुकाबला होगा। इस बीच, अरिभता चालिहा ने महिला एकल में ताइपे को शटलर पाई यू पो को 21-12, 15-21, 21-17 से हराकर भारतीय चुनौती बरकरार रखी। चालिहा को सेमीफाइनल में जगह बनाने के लिए दुनिया के 44वें नंबर के खिलाड़ी इंडोनेशिया के एस्टर नुरुमी ट्राई वाडोयो को हराया होगा। इससे पहले दिन में, मालविका बंसोड आठवीं वरीयता प्राप्त थाईलैंड की बुसानान ओंगबामरंगफान से 24-22, 21-7 से हार गई।

अगले शीतकालीन युवा ओलंपिक मेजबान की घोषणा 2025 की शुरुआत में होगी : बाख

गैंगवॉन, 1 फरवरी। अंतरराष्ट्रीय ओलंपिक समिति (आईओसी) के अध्यक्ष थॉमस बाख ने गुरुवार को कहा कि शीतकालीन युवा ओलंपिक खेलों (वाईओजी) के अगले मेजबान की घोषणा 2025 की शुरुआत में की जाएगी। दक्षिण कोरिया के गैंगवॉन में हो रहे 2024 के शीतकालीन युवा ओलंपिक के समापन समारोह से कुछ घंटे पहले बाख ने कहा, आज रात कोई ध्वज सौंपने का समारोह नहीं होगा क्योंकि हम अगले मेजबान का फैसला बाद में करेंगे। आईओसी प्रमुख ने कहा, आप इस साल के अंत में या अगले साल की शुरुआत में उनकी घोषणा की उम्मीद कर सकते हैं। उन्होंने कहा, इसके लिए जिम्मेदार हमारे आयोग को विभिन्न परियोजनाओं का मूल्यांकन करने और फिर निष्कर्ष निकालने के लिए थोड़ा और समय चाहिए कि 2028 के लिए सबसे उपयुक्त गंतव्य कौन सा होगा। गैंगवॉन में 19 जनवरी को शीतकालीन युवा ओलंपिक की शुरुआत हुई थी और आज शाम को इसका समापन समारोह होगा। यह इतिहास में पहली बार है कि जब समापन समारोह में अगले मेजबान को झंडा नहीं सौंपा जाएगा।

विशाखापटनम टेस्ट से बाहर हुए जैक लीच

हैदराबाद, 1 फरवरी। इंग्लैंड सबसे अनुभवी स्पिनर जैक लीच हैदराबाद टेस्ट में घुटने में लगी चोट के कारण दूसरे टेस्ट से बाहर हो गए हैं। इंग्लैंड के कप्तान बेन स्टोक्स ने लीच के कल होने वाले टेस्ट से बाहर होने की पुष्टि करते हुए कहा कि उनके घुटने में अब भी सूजन है और उन्होंने अभ्यास सत्र में भाग नहीं लिया। उन्होंने कहा कि लीच अभी-अभी पीट के स्ट्रेस फ्रैक्चर से उबरकर टीम में आए हैं इसलिए कोई जोखिम नहीं लिया जा सकता। स्टोक्स ने कहा, यह हमारे लिए निराशाजनक है कि लीच दूसरे मैच में नहीं खेल पाएंगे। वह अभी चोट से वापस ही आये थे, इसलिए वह स्वयं भी निराश होंगे। उम्मीद करता हूँ कि यह कोई गंभीर चोट नहीं होगी और वह श्रृंखला में आगे खेल सकेंगे। हमारी मेडिकल टीम उनकी निगरानी कर रही है और हर दिन उनके चोट का आकलन करेंगे। लीच की जगह इस मैच में युवा ऑफ स्पिनर शोएब बशीर खेल सकते हैं। वीजा सम्बंधी दिक्कतों के वह कारण हैदराबाद टेस्ट से अनुपलब्ध थे। बशीर हैदराबाद टेस्ट के बीच में इंग्लैंड की टेस्ट दल में शामिल हुए थे और अगर वह खेलते हैं तो यह उनका सिर्फ सातवां प्रथम श्रेणी मैच होगा। उन्होंने कहा कि अगर बशीर खेलते हैं तो सबसे अच्छी बात यह है कि उनके पास खोने को कुछ नहीं है। मैं चाहूंगा कि उन्हें अपनी कप्तानी में सबसे बढ़िया अनुभव दूं। पहला टेस्ट विशेष होता है और उसे आप एक ही बार खेलते हो। अगर वह खेलते हैं तो मैं अपनी ओर से पूरी कोशिश करूंगा कि वह अपने पहले टेस्ट के एक-एक पल का लुट्ट उठाएं। बशीर के नाम छह प्रथम श्रेणी मैचों में 67 की औसत से मात्र 10 विकेट हैं।

विराट भाई की बैटिंग पसंद : रजत रोहित से बात कर कॉन्फिडेंस आया, टेस्ट क्रिकेट खेलना बचपन का सपना



नई दिल्ली, 1 फरवरी। टीम इंडिया के टेस्ट स्क्वाड में विराट कोहली की जगह शामिल हुए रजत पाटीदार का कहना है कि उन्हें विराट की बैटिंग देखना बहुत पसंद है। उनके फुटवर्क से हर वकत सीखने की कोशिश करता हूँ। नेट प्रैक्टिस में रोहित शर्मा से बात कर भी बहुत कॉन्फिडेंस आया। रजत ने को दिए इंटरव्यू में कहा, बचपन से भारत के लिए टेस्ट खेलना चाहता था। डेब्यू करने के लिए बहुत एक्साइटेट हूँ। भारत और इंग्लैंड के बीच टेस्ट सीरीज का दूसरा मुकाबला विशाखापटनम में 2 फरवरी से खेला जाएगा। जानते हैं। रजत बोले, घरेलू क्रिकेट और इंडिया-ए में बहुत सारे प्लेयर्स के साथ खेल चुका हूँ। पिछली सीरीज में भी स्क्वाड का हिस्सा था, तब से राहुल सर (द्रविड़) के साथ बातें कर रहा हूँ। रोहित भाई (शर्मा) से इतनी बातें नहीं हो पा रही थीं, लेकिन इस बार नेट्स पर बैटिंग करते हुए उनसे बातें कीं। उन्होंने अपना अनुभव शेयर किया तो मुझे थोड़ा कॉन्फिडेंस आया।

रजत बोले, 2022 में के बाद इंजरी हो गई। एक प्लेयर के लिए इंजरी वाला समय बहुत मुश्किल होता है। रिकवरी टाइम तो वापस ला नहीं सकता था, इसलिए उसे एक्सेट किया। मैं बस उस मोमेंट में रहने की कोशिश कर रहा था। इंजरी के बाद वापसी करना मुश्किल था, लेकिन टीम इंडिया में शामिल होकर मुझे बहुत खुशी हुई। मेरा सपना ही है कि मैं टीम इंडिया के लिए टेस्ट खेलूँ। मैं इंडिया-ए के लिए मैच खेल रहा था, तभी पता चला कि टेस्ट टीम में सिलेक्ट हो गया हूँ। मुझे बहुत ज्यादा अच्छा लगा कि जो सोचा था, वो हो गया। रजत ने कहा, मुझे अट्रैक्टिव बैटिंग करना ही पसंद है, मैं घरेलू क्रिकेट में भी इसी तरह बैटिंग करता हूँ। मैंने शुरू से इसी तरह तैयारी की और अब यही मेरे काम आ रही है। मैं सामने वाली टीम के बॉलर्स की स्ट्रेंथ देखता हूँ, वे ज्यादातर किस लेंथ पर बॉलिंग करते हैं। बॉलर्स के फील्ड प्लेसमेंट को स्टडी करता हूँ। रोहित भाई को मैंने बॉलर्स को अटैक करते हुए देखा तो उसे अपने गेम में भी

जोड़ने की कोशिश की है। सभी चीजों को एनालाइज कर उन्हें अपने गेम में ढालने की कोशिश कर रहा हूँ। रजत ने कहा, विराट भाई जब भी नेट्स में बैटिंग करते हैं, मैं उन्हें देखता हूँ, उनकी बैटिंग देखना पसंद है। उनका फुटवर्क और बाँधी मूवमेंट बहुत शानदार रहता है। उन चीजों को भी अपने गेम में जोड़ने की कोशिश कर रहा हूँ। अब तक अपने गेम में वो फुटवर्क ला नहीं पाया हूँ लेकिन कोशिश जारी है। एक शब्द में कहूँ तो काफी एक्साइटेट हूँ। रजत पाटीदार में रॉयल चैलेंजर्स बेंगलुरु टीम का हिस्सा है। उन्होंने विराट कोहली की कप्तानी में ही डेब्यू किया था। टेस्ट स्क्वाड में भी उन्हें विराट कोहली के रिप्लेसमेंट के रूप में ही शामिल किया गया। विराट पारिवारिक कारणों के चलते शुरुआती 2 टेस्ट के लिए टीम का हिस्सा नहीं हैं। रजत पाटीदार ने 2021 में से डेब्यू किया था। पहले सीजन वह 4 ही मैच खेल सके, लेकिन 2022 के सीजन में उन्हें 8 मैच खेलने को मिले।

आंध्र क्रिकेट एसोसिएशन ने भरत को सम्मानित किया

घर में टेस्ट खेलने वाले राज्य के दूसरे खिलाड़ी, कहा- टीम पर प्रेशर नहीं



विशाखापटनम, 1 फरवरी। केएस भरत भारत के लिए 6 टेस्ट खेल चुके हैं। टीम इंडिया के विकेटकीपर केएस भरत को गुरुवार को वाईएस राजशेखर रेड्डी - क्रिकेट स्टेडियम में आंध्र क्रिकेट एसोसिएशन ने सम्मानित किया। भरत अपने घर में इंटरनेशनल टेस्ट खेलने वाले राज्य के दूसरे क्रिकेटर होंगे। इससे पहले हनुमा विहारी 2 अक्टूबर 2019 को साउथ अफ्रीका के खिलाफ विशाखापटनम में खेले थे। केएस भरत ने प्री मैच कॉन्फ्रेंस में कहा कि पहला टेस्ट हारने के बाद भारतीय टीम घबराई नहीं है। टीम के ऊपर कोई प्रेशर नहीं है। टीम इंडिया को हैदराबाद में खेले गए पहले टेस्ट मैच में इंग्लैंड के खिलाफ 28 रन से हार मिली थी। भारत ने दूसरे टेस्ट के लिए प्लेइंग

इलेवन घोषित नहीं की है, लेकिन रिपोर्ट्स के मुताबिक भरत का दूसरा टेस्ट खेलना लगभग तय है। केएस भरत सहित आंध्र के केवल तीन खिलाड़ी टेस्ट में भारत की ओर से खेल पाए हैं, जिसमें एमएसके प्रसाद और हनुमा विहारी शामिल हैं। गेम के बाद माहौल बिल्कुल रिलेक्स था। कोच ने हमसे प्रेशर में नहीं आने को कहा। यह एक लंबी टेस्ट सीरीज है, और हमने कई ऐसी टेस्ट सीरीज खेली हैं। भरत ने टीम की बैटिंग अप्रोच के बारे में कहा कि बल्लेबाजी को लेकर हम क्लियर है। हम फ्रीडम से बैटिंग करनी है। नेट्स पर बेटर्स ने बॉलिंग और बॉलर्स ने बैटिंग की प्रैक्टिस भी की। हालांकि, बड़ा स्कोर खड़ा करना बल्लेबाजों का काम है।

भारतीय टीम इंग्लैंड पर पलटवार को तैयार

विशाखापटनम, 1 फरवरी। रोहित शर्मा की अगुवाई वाली भारतीय टीम हैदराबाद टेस्ट में इंग्लैंड के हाथों मिली शर्मनाक हार के बाद कल से शुरू होने वाले दूसरे टेस्ट में पलटवार करने को तैयार है। भारतीय बल्लेबाजों ने इंग्लैंड के स्पिनरों से निपटने के लिए तैयारी कर ली है और इसको लेकर बोते दिग्गजों में भारतीय बल्लेबाजों को परंपरागत शॉट्स के साथ स्वीप शॉट और रिवर्स स्वीप शॉट खेलने का जमकर अभ्यास किया। मेजबान टीम को पहले से ही विराट कोहली की कमी खल रही है और अब रवींद्र जड़ेजा और केएल राहुल के भी बाहर हो जाने से उनकी बल्लेबाजी लाइनअप में एक बड़ा अंतर आ गया है। हालांकि, इससे रजत पाटीदार, सरफराज खान और वाशिंगटन सुंदर को यहां अपनी छाप छोड़ने का मौका मिलता है। ऐसे में खिलाड़ियों की चोटों से जूझ रहे भारतीय टीम को एक उदाहरण पेश करना होगा। खराब फॉर्म से जूझ रहे श्रेयस अय्यर और शुभमन गिल पर भी दबाव है। दोनों बल्लेबाजों को धैर्यपूर्ण खेल का मुजाहिरा करना होगा। रोहित को अपनी पारी को मैच के जिताने वाली पारी में तब्दील कर करना होगा। रोहित शर्मा चार हजार टेस्ट रन पूरे करने से 200 रन दूर हैं और प्रशंसकों को उम्मीद है कि वह अपना सर्वश्रेष्ठ प्रदर्शन करते हुए अपनी स्टाइल में ऐतिहासिक मुकाम हासिल करेंगे।

खेलों में हमारे युवाओं द्वारा नई ऊंचाइयों को छूने से देश गौरवान्वित : सीतारमण

नयी दिल्ली, 1 फरवरी। वित्त मंत्री निर्मला सीतारमण ने गुरुवार को लोकसभा में अंतरिम बजट 2024-25 पेश करते हुए सबका साथ, सबका विकास, सबका प्रयास के मंत्र पर जोर देते हुए कहा कि खेल में हमारे युवाओं द्वारा नई ऊंचाइयों छूने से देश गौरवान्वित है। वित्त मंत्री ने एशियाई खेलों में भारत की उपलब्धियों उल्लेख करते हुए कहा, एशियाई खेलों और एशियाई पैरा खेलों में अब तक की सर्वाधिक संख्या में पदक जीते हैं जो बड़े हुए आत्मविश्वास को दर्शाता है। शतरंज के दिग्गज एवं शीर्ष रैंक के खिलाड़ी प्रसानंद ने 2023 में वर्तमान शतरंज वर्ल्ड चैंपियन मैगनस कार्लसन को कड़ी टक्कर दी।

जेम्स एंडरसन खेलेंगे दूसरा टेस्ट

इंग्लैंड ने मैच से एक दिन पहले प्लेइंग-11 घोषित की, 20 साल के बशीर करेंगे डेब्यू

नई दिल्ली, 1 फरवरी। इंग्लैंड ने भारत के खिलाफ शुरुवार से शुरू हो रहे दूसरे टेस्ट के लिए प्लेइंग-11 एक दिन पहले ही घोषित कर दी है। 41 साल के तेज गेंदबाज जेम्स एंडरसन मार्क वुड की जगह लेंगे। वहीं इंग्लैंड लेफ्ट आर्म स्पिनर जैक लीच की जगह 20 साल के ऑफ स्पिनर शोएब बशीर डेब्यू करेंगे। भारत और इंग्लैंड के बीच 5 टेस्ट की सीरीज का दूसरा टेस्ट कल यानी 2 फरवरी से खेला जाएगा। मुकाबला विशाखापटनम में सुबह 9:30 बजे से शुरू होगा। इंग्लैंड टीम ने दूसरे टेस्ट की प्लेइंग-11 में 2 ही बदलाव किए हैं।



शमार वेस्टइंडीज की टी-20 टीम में हो सकते हैं शामिल : सैमी

एडिलेड, 1 फरवरी। गाबा टेस्ट के हीरो शमार जोसेफ को वेस्टइंडीज की टी-20 विश्वकप टीम में शामिल किया जा सकता है। वेस्टइंडीज के सीमित ओवर क्रिकेट के कोच डैरेम सैमी ने जोसेफ को टी-20 विश्वकप टीम में शामिल किये जाने संकेत देते हुए कहा, वह निश्चित रूप से एक सभी प्रारूप के खिलाड़ी होंगे। मैं उन्हें अपने टीम में शामिल करने को लेकर इंतजार नहीं कर सकता। और मैं और चयनकर्ता उन्हीं प्रक्रिया के अनुसार काम करते हैं। मैं टी-20 विश्वकप के लिए एक मुख्य टीम तैयार कर रहा हूँ और शमार हमारी उन योजनाओं का हिस्सा हैं।

कार्यालय अधिशाषी अभियन्ता सार्वजनिक निर्माण विभाग खण्ड, बाड़ी

पता- बाईगास किला बाड़ी-328021 फोन नं. 05647-274684 ई-मेल- ee.pwdbari@rediffmail.com

क्रमांक-1543-1546 दिनांक-25.01.2024

निविदा सूचना संख्या-13/2023-24
PWD2324A4251 and UBN is: PWD2324WSOB18332

राजस्थान के राज्यपाल महोदय की ओर से बाड़ी जिला दौलपुर में कुल 1 नं. कार्य के लिए उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों, राज्य सरकार के अन्य विभागों में पंजीकृत "एए", "ए", "बी", "सी" एवं "डी" श्रेणी संवेदकों एवं केन्द्र सरकार के अधिकृत संगठनों/केन्द्रीय लोक निर्माण विभाग/एल एवं दूर सार विभाग/रेल्वे इत्यादि में पंजीकृत संवेदकों, जो कि राजस्थान सरकार के "एए", "ए", "बी", "सी" एवं "डी" श्रेणी के संवेदकों के समकक्ष हो से कार्य हेतु ई-टेंडरिंग के माध्यम से निर्धारित प्रपत्र में प्राप्त की जावेगी। निविदा से संबंधित विवरण वेबसाइट "www.eroc.dipronlineorg" व http://www.pwd.rajasthan.gov.in/, www.eroc.rajasthan.gov.in एवं "www.sppp.raj.nic.in" पर देखा जा सकता है।

अधिशाषी अभियन्ता सा नि वि खण्ड बाड़ी
 DIPRC/465/2024

पृथ्वी शॉ रणजी ट्रॉफी के लिए फिट

मुंबई ने रेड बॉल स्क्वाड में शामिल किया, बंगाल से मुकाबला आज

नई दिल्ली, 1 फरवरी। पृथ्वी शॉ 2021 से भारत के लिए इंटरनेशनल मैच नहीं खेल सके हैं। टीम इंडिया के विस्फोटक ओपनर पृथ्वी शॉ काब्रिकेट के लिए फिट हैं। मुंबई क्रिकेट एसोसिएशन ने उन्हें रणजी ट्रॉफी के स्क्वाड में शामिल किया है। इंजरी से रिकवरी करने के बाद 24 साल के बेटर

पूरी तरह फिट हैं और 2 फरवरी को इंडन गार्डन्स स्टेडियम में बंगाल के खिलाफ मैच भी खेलेंगे। पृथ्वी शॉ पिछले साल सितंबर में इंग्लैंड हो गए थे। इंग्लैंड में वनडे कप खेलने के दौरान उनका घुटना चोटिल हो गया। तब से वह बेंगलुरु स्थित नेशनल क्रिकेट एकेडमी में इलाज करा रहे थे। 5 महीने के लिए फिट घोषित कर दिया है। पृथ्वी शॉ ने भारत के लिए 2018 में टेस्ट डेब्यू किया था। उन्होंने 2021 में आखिरी टेस्ट खेला था।



पृथ्वी शॉ मुंबई के लिए 2023 में विजय हजारे ट्रॉफी और सैयद मुस्ताक अली ट्रॉफी के मुकाबले नहीं खेल सके। वह रणजी ट्रॉफी में भी टीम के शुरुआती 4 मुकाबलों में शामिल नहीं हो सके। टीम ने बिहार, आंध्र प्रदेश और केरल को हराया, लेकिन उत्तर प्रदेश के खिलाफ उन्हें घरेलू मैदान पर 2 विकेट से हार का सामना करना पड़ गया। मुंबई फिलहाल एशिया युप-बी में टॉप पर है, टीम आखिरी 3 मैच जीतकर नॉकआउट स्टेज में क्वालिफाई करना चाहेगी।